

Ксаверовкин колхозникүдт

г и и ч б о л л г ъ н

КИЕВ, декабрин 12. (ТАСС).
Үр Н. С. Хрущев, үүрмүд Н. В. Подгорный, Д. С. Коротченко, Н. Т. Кальченко, Н. Д. Бубновский эднлэ болн областин гардачнрла хамдан Ксаверовка селәнә, Киевск областин Ребенковск района «Дружба» колхозд одв. Эн эдл-ахун колхозникүд амтнәс түрүн болдж эврәнн селәгъән балгъсна дүртә өдгә цагин поселкд хүврәджәнә. Зуг эн джилин эклцәр түрүн гермүд эклдж тосхгдла, ода болхла уульнцсар чолугъар кесн 70 гар сәәхн-сәәхн ке гермүд дүнъгәлднә, гер болгън гурвад-дөрвәд хората, дотрнъ усн орулгдсн, электричеств шатна, халун уурап түлгднә, газ-канализац бас бәәнә.

Шуугатагъар алъх ташдж, йөрәлин үг нерәддж колхозникүд Никита Сергеевич Хрущевиг, Украинә Коммунистическ партин болн правительствин гардачнриг тосцхав. Никита Сергеевич колхозникүдт халун ханлт өргдж, теднә гаринь чанъгъар атхдж мендлв.

Эдл-ахун правленьд сонън күүндвр эклв. Колхозин ахлач В. В. Рубаник, колхозич керг-төрин тускар

келдж өгв, селәгъән онъдарулх гол зурагъан Н. С. Хрущевд үзүлв. Эн зуран тускар, тосхлтин тускар Н. С. Хрущев кесг селвг өгв.

Күүндврт үр Хрущев ямаран кевәр производствин көрнъгиг күүцднъ олзлхин тускар эдл-ахун экономикаинь шинәс өөдлүлхин төлә, колхозникүдин бәәхтә джиргълинъ өөдлүлхин төлә ямаран хаалгъар йовхинъ заадж келв.

Үүрмүд Н. С. Хрущев, Н. В. Подгорный, Д. С. Коротченко, Н. Т. Кальченко, Н. Д. Бубновский, Галина Тетяноха саальчин гертнъ одв. Эн саальч селәнә школ төгсәснәннъ хөөн күүндтә амрлгънд гарсн экиннъ ормд фермд ирдж көдлв. Багъ наста колхозниц шин көдлмшиг хурдар дав, эн джилин бийднъ үкр болгънас 4 минъгъ шаху килограмм үс саадж авб.

Советск правительствин Толгъач үнн седкләсн Ксаверовкин селәнә колхозникүдлә мендлдж, социалистическ Төрскнәннъ төлә улм цааранднъ күүцмдж бәрхәр зүткджәх әрүн күүч-көлснтн күүцмджтә болхта гидж йөрәв.